

ગુજરાત રાજ્ય માધ્યમિક અને ઉચ્ચત્તર માધ્યમિક શૈક્ષણિક સ્ટાફની ભરતી માટેની
પસંદગી સમિતિ,
કમિશનરશ્રી, શાળાઓની કચેરી, બ્લોક નં.૯/૧, ડૉ.જીવરાજ મહેતા ભવન, ગાંધીનગર.

(રજીસ્ટર્ડ થયેલી સરકારી માધ્યમિક શાળાઓમાં (ગુજરાતી માધ્યમ) શિક્ષણ સહાયકની પસંદગી
અંગેની જાહેરાત અન્વયે સુચનાઓ)

ગુજરાત સરકાર શિક્ષણ વિભાગ, સચિવાલય, ગાંધીનગરના તા.૧૮/૦૪/૨૦૧૨ના જાહેરનામા ક્રમાંક:જીએચ/એસએચ/૨/બીએમએસ/૧૧૦૯/૧૯૦૬/ગ તથા શિક્ષણ વિભાગના તા. ૦૨/૦૪/૨૦૧૩ જાહેરનામા ક્રમાંક: જીએચ/એસએચ/૬/એસએમએસ/૧૦૧૧/૨૫૮/ગ.૧ અન્વયે રાજ્યની રજીસ્ટર્ડ સરકારી માધ્યમિક શાળાઓમાં કુલ-978 શિક્ષણ સહાયકની પસંદગી અંગેની જાહેરાત વર્ષ- ૨૦૧૪ અન્વયે શિક્ષણ સહાયકની જગ્યાઓ મેરીટના ધોરણે ભરવા માત્ર પસંદગી યાદી તેમજ પ્રતિક્ષાયાદી તૈયાર કરવા માટે ઉલ્લેખ કરેલ શૈક્ષણિક તેમજ વ્યવસાયિક લાયકાત ધરાવતા ઉમેદવાર પાસેથી નિયત નમુનામાં ઓનલાઇન અરજીઓ માંગવામાં આવે છે. લાયકાત ધરાવતા ઉમેદવારોએ અરજી તા.૨૦/૦૮/૨૦૧૪ થી તા.૩૦/૦૮/૨૦૧૪ સુધી વેબસાઇટ www.gserb.org ઉપર મુકવામાં આવેલ સુચના મુજબ તા.૩૦/૦૮/૨૦૧૪ના રોજ ૨૩.૫૯ કલાક સુધી ઓનલાઇન કરવાની રહેશે.

1) શૈક્ષણિક અને વ્યવસાયિક લાયકાત:-

- i. માધ્યમિક શાળાઓમાં શિક્ષણ સહાયક માટે ગુજરાત માધ્યમિક અને ઉચ્ચત્તર માધ્યમિક શિક્ષણ બોર્ડ, ગાંધીનગર દ્વારા યોજવામાં આવેલ વિષયો માટે TAT પરીક્ષામાં ઉત્તિણ થયેલ ઉમેદવારો જ આ અરજી કરી શકશે.
- ii. રજીસ્ટર્ડ સરકારી માધ્યમિક શાળામાં શિક્ષણ સહાયકની નિમણુંક માટેની ન્યુનત્તમ લાયકાત. શિક્ષણ વિભાગના તા.૧૮/૦૪/૨૦૧૨ના જાહેરનામા ક્રમાંક:જીએચ/એસએચ/૨/બીએમએસ/૧૧૦૯/૧૯૦૬/ગ તથા શિક્ષણ વિભાગના તા. ૦૨/૦૪/૨૦૧૩ જાહેરનામા ક્રમાંક: જીએચ/એસએચ/૬/એસએમએસ/૧૦૧૧/૨૫૮/ગ.૧ના ફકરા-૭(૨)(બી)(૧)(૩)ની જોગવાઈઓ અનુસારની શૈક્ષણિક લાયકાત ધરાવતો હોવો જોઈશે.
- iii. ગુજરાત સરકારના શિક્ષણ વિભાગના તા.૦૨/૦૪/૨૦૧૩ જાહેરનામા ક્રમાંક: જીએચ/એસએચ/૬/એસએમએસ/૧૦૧૧/૨૫૮/ગ.૧ના ફકરા-૭(૧)(એ)માં નિયત થયેલ મુજબની વયમર્યાદા રહેશે.

અરજી કરનાર ઉમેદવાર તા. ૧૪/૦૮/૨૦૧૪ના રોજ ઉપર મુજબની વયમર્યાદામાં હોવો જોઈશે

- iv. શિક્ષણ વિભાગના તા.૦૨/૦૪/૨૦૧૩ જાહેરનામા ક્રમાંક: જીએચ/એસએચ/૬/એસએમએસ/૧૦૧૧/૨૫૮/ગ.૧માં થયેલ જોગવાઈના મુજબ ગુજરાત મુલ્કી સેવા વર્ગીકરણ અને ભરતી (સામાન્ય) નિયમ-૧૯૬૭માં ઠરાવ્યા પ્રમાણે, કોમ્પ્યુટરના ઉપયોગની પાયાની જાણકારી હોવી જોઈશે. તેમજ આ અંગે સામાન્ય વહીવટ વિભાગના તા.૧૩/૦૮/૨૦૦૮ના ઠરાવ ક્રમાંક: સીઆરઆર/ ૧૦/૨૦૦૭/૧૨૦૩૨૦-ગ.૫ થી નિયત થયેલ જોગવાઈઓ મુજબ રહેશે.
- v. શિક્ષણ વિભાગના તા.૧૮/૦૪/૨૦૧૨ના જાહેરનામા ક્રમાંક:જીએચ/એસએચ/૨/બીએમએસ/૧૧૦૯/૧૯૦૬/ગ ના પરિશિષ્ટ-૧માં નિયમ-૧૧(૩)માં જણાવ્યા મુજબ માધ્યમિક શાળાઓના શિક્ષણ સહાયક માટે લાયકાત તથા મહત્તમ ૩૦ ગુણની ગણતરી નીચે મુજબ રહેશે.

ક્રમાંક	લાયકાત	મહત્તમ ગુણ
૧	સંબંધિત વિષયમાં સ્નાતક પદવી	૧૦
૨	સંબંધિત વિષયમાં અનુસ્નાતક પદવી (જો ધરાવતા હોય તો)	૧૦
૩	વ્યાવસાયિક વિષયમાં સ્નાતક પદવી એટલે કે બી.એડ/બી.પી.એડ વગેરે.	૦૫
૪	વ્યાવસાયિક વિષયમાં અનુસ્નાતક પદવી એટલે કે એમ.એડ/એમ.પી.એડ વગેરે (જો ધરાવતા હોય તો)	૦૫
	કુલ	૩૦

- vi. શિક્ષણ વિભાગના તા.૧૮/૦૪/૨૦૧૨ના જાહેરનામા ક્રમાંક:જીએચ/એસએચ/૨/બીએમએસ/૧૧૦૯/૧૯૦૬/ગ તથા શિક્ષણ વિભાગના તા.૦૨/૦૪/૨૦૧૩ જાહેરનામા ક્રમાંક: જીએચ/એસએચ/૬/એસએમએસ/૧૦૧૧/૨૫૮/ગ.૧ની જોગવાઈઓનુસાર ઉમેદવારના લાયકાતના પ્રમાણપત્ર મુજબ મેળવેલ ગુણના ૩૦ ટકા ભારાંક અને શિક્ષક અભિરૂચિ કસોટી (TAT) માં મેળવેલ ગુણના ૭૦ ટકા ભારાંકને આધારે પસંદગી યાદી તૈયાર કરવામાં આવશે.
- vii. શિક્ષણ વિભાગના તા.૧૮/૪/૨૦૧૨ના જાહેરનામાની જોગવાઈ ૧૧(૧)(ઘ) મુજબ ઉમેદવારને શિક્ષક અભિરૂચિ કસોટી (TAT) માટે વધુમાં વધુ ત્રણ પ્રયત્નોની છુટ આપવામાં આવશે. ઉમેદવાર પ્રથમ પ્રયત્ન કર્યા પછી, પ્રથમ પ્રયત્નના પરિણામની તારીખથી પાંચ વર્ષની મુદતની અંદર બીજા અથવા ત્રીજા ક્રમિક પ્રયત્ન કરશે તો ઉમેદવારે તેવા પ્રયત્નમાં મેળવેલા ગુણના સરેરાશ ગુણને પરિશિષ્ટ-૨ માં સ્પષ્ટતા કર્યા મુજબ પસંદગી યાદી તૈયાર કરવામાં ધ્યાનમાં લેવામાં આવશે.

2) પગાર ધોરણ:-

- i. માધ્યમિક વિભાગના શિક્ષણ સહાયકને પ્રથમ પાંચ વર્ષ સુધી ફીક્સ રૂ.૯૪૦૦/- માસિક વેતન મળવાપાત્ર થશે.

- ii. પાંચ વર્ષની સંતોષકારક સેવા પૂર્ણ થયા બાદ માધ્યમિક શિક્ષકોની જગ્યા માટેનું પગારધોરણ રૂ.૯૩૦૦-૩૪૮૦૦ ગ્રેડ પે ૪૨૦૦ અથવા સરકાર દ્વારા જે તે જગ્યા માટે વખતો વખત નિયત કરેલ મળવાપાત્ર પગાર ધોરણમાં નિમણુંક મેળવવાને પાત્ર ઠરશે.
- iii. આ ભરતી નામદાર સુપ્રિમ કોર્ટમાં દાખલ કરવામાં એસ.એલ.પી.૧૪૧૨૪-૧૪૧૨૫/૨૦૧૨ તથા અન્ય પડતર કોર્ટ દાવાઓના આખરી ચુકાદાને આધીન રહેશે.

3) ભરવાપાત્ર જગ્યાઓ:-

- i. વિષયવાર અને કેટેગરીવાર ભરવાપાત્ર જગ્યાઓની વિગતો આ સાથેના પત્રક મુજબ રહેશે.

4) વયમર્યાદામાં છુટછાટ:-

- i. મુળ ગુજરાતના હોય તેવા અનુસૂચિત જાતિ, અનુસૂચિત જનજાતિ, સામાજિક શૈક્ષણિક રીતે પછાત ઉમેદવારોના કિસ્સામાં ઉપલી વયમર્યાદામાં નિયમોનુસાર ૦૫(પાંચ) વર્ષની છુટછાટ આપવામાં આવશે.
- ii. વિકલાંગ ઉમેદવારોએ સામાન્ય વહીવટ વિભાગના તા.૦૧/૧૨/૨૦૦૮ના પરીપત્ર ક્રમાંક:પરચ/૧૦૨૦૦૮/૪૬૯૫૪૦/ગ.૨ થી નિયત થયેલ સુપ્રિટેન્ડેન્ટ/સીવીલ સર્જનના તબીબી પ્રમાણપત્રને આધીન રહીને ઉપલી વયમર્યાદામાં ૧૦(દસ) વર્ષની છુટછાટ મળશે.
- iii. સામાન્ય વહીવટ વિભાગના તા.૨૨/૦૫/૧૯૯૭ના ઠરાવની જોગવાઈ મુજબ મહિલા ઉમેદવારોને ૦૫(પાંચ) વર્ષની ઉપલી વયમર્યાદામાં છુટછાટ આપવામાં આવશે.
- iv. વિધવા મહિલા ઉમેદવારોના કિસ્સામાં તા.૧૮/૪/૨૦૧૨ના જાહેરનામાથી ઘડાયેલ પસંદગી કાર્યરીતિ નિયમો અને મહિલા અનામતના નિયમો અનુચ્છેદ-૩૦૯ હેઠળ ઘડાયેલ છે. આથી વિધવા મહિલા કે સામાન્ય મહિલાના કિસ્સામાં સરકારશ્રી દ્વારા પ્રસિદ્ધ કરવામાં આવેલ જોગવાઈ મુજબ અનામત વયમર્યાદાની છુટછાટ કે લાભો મળવાપાત્ર રહેશે.
- v. માજી સૈનિક ઉમેદવારોએ જેઓએ જળ, વાયુ અને ભૂમિ આમર્ડ્ડફોર્સીસમાં ઓછામાં ઓછા ૦૬(છ) માસની સેવા કરી હોય અને માજી સૈનિક તરીકેનું સક્ષમ અધિકારીનું પ્રમાણપત્ર ધરાવતા હોય તો મળવાપાત્ર ઉપલી વયમર્યાદામાં તેઓએ બજાવેલ ફરજનો સમયગાળો ઉપરાંત ૦૩(ત્રણ) વર્ષ સુધીની છુટછાટ મળશે.
- vi. સામાજિક અને શૈક્ષણિક પછાતવર્ગના ઉમેદવારોએ ઉન્નત વર્ગમાં સમાવેશ ન થતો હોવા અંગેનું સામાજિક ન્યાય અને અધિકારીતા વિભાગના તા.૦૬/૦૨/૧૯૯૬ના ઠરાવથી નિયત થયેલ પરિશિષ્ટ-ક ના નમુનામાં પ્રમાણપત્ર રજુ કરવાનું રહેશે.

સામાજિક અને શૈક્ષણિક પછાતવર્ગના ઉમેદવારોને અનામતનો લાભ જો તેઓનો સમાવેશ ઉન્નત વર્ગમાં નહીં હોય તો જ મળવાપાત્ર થશે.

પરણિત મહિલા ઉમેદવારોએ આવું પ્રમાણપત્ર તેમના માતા-પિતાની આવકના સંદર્ભમાં રજુ કરવાનું રહેશે. જો આવા ઉમેદવારોએ તેમના પતિની આવકના સંદર્ભમાં આવું પ્રમાણપત્ર રજુ કરેલ હશે તો તેમની અરજી રદ કરવામાં આવશે.

અરજી સાથે પરિશિષ્ટ- ક ને બદલે Annexure-A (અંગ્રેજીમાં) રજુ કરેલ હશે તો તેમની અરજી રદ કરવામાં આવશે.

આ પ્રમાણપત્ર તા.૦૧/૦૪/૨૦૧૩ થી તા.૩૧/૦૩/૨૦૧૪ના સમયગાળાની આવકને ધ્યાને લઈ તા.૦૧/૦૪/૨૦૧૪ કે ત્યારબાદ મેળવેલું હોવું જોઈએ.

જો ઉમેદવારોએ આ પ્રમાણપત્ર રજુ કરેલ નહીં હોય તો તેઓની અરજી અમાન્ય ગણવામાં આવશે અને અનામત જગ્યા માટે પણ વિચારણામાં લેવાશે નહીં.

vii. તમામ કેટેગરીના ઉમેદવારોની ઉપલી વયમર્યાદામાં છુટછાટ સાથે કોઈપણ સંજોગોમાં નિયત તારીખે ૪૫(પિસ્તાલીસ) વર્ષથી વધવી જોઈશે નહીં.

5) અરજીપત્રક ઓનલાઇન ભરવા બાબતની અગત્યની સુચનાઓ:-

1. અરજી પત્રક ભરતાં પહેલાં વેબસાઇટ ઉપર મુકવામાં આવેલી જાહેરાત માટેની સુચનાઓનો કાળજીપૂર્વક અભ્યાસ કરવા વિનંતી છે. ઉમેદવારોએ ઓનલાઇન ભરેલ અરજી ફોર્મ આખરી ગણાશે જેમાં પાછળથી કોઈપણ જાતના સુધારા-વધારા કરી શકાશે નહીં કે તમારી વિશેષ કોઈ રજુઆત ગ્રાહ્ય રાખી શકાશે નહીં.
2. TAT પરીક્ષાનો તમારી સીટ નંબર ENTER કરો જેથી તમારું RESULT ખુલશે. પછી CONTINUE ક્લિક કરતાં અરજીપત્રક ખુલશે.
3. ઉમેદવારે અરજીપત્રકમાં પોતાનો મોબાઇલ નંબર અવશ્ય આપવાનો રહેશે આ નંબર પસંદગી પ્રક્રિયા પૂર્ણ ન થાય ત્યાં સુધી બદલવો નહીં. જેથી જરૂરીયાતના સંજોગોમાં સંપર્ક કરી શકાય.
4. આ અંગેનું ઓનલાઇન અરજીપત્રક વેબસાઇટ **www.gserb.org** ઉપર ઓનલાઇન ભરવાનું રહેશે.
5. ઓનલાઇન અરજી કરવામાં ઉમેદવાર પોતે ભુલ કરશે તો તેવી અરજી ઉપર કોઈ વિચારણા કરવામાં આવશે નહીં જેથી સંપર્ક કાળજીપૂર્વક ઓનલાઇન અરજી કરનારની રહેશે.
6. બિન અનામત ઉમેદવાર માટે અરજી ફી રૂ.૧૦૦.૦૦ (અંકે રૂપિયા સો પુરા) અને અનામત વર્ગના ઉમેદવારો માટે અરજી ફી રૂ.૫૦.૦૦ (અંકે રૂપિયા પચાસ પુરા) ભરવાના રહેશે. કોઈપણ સંજોગોમાં ભરેલ ફી પરત મળી શકશે નહીં.

ફોર્મ ભરનાર ઉમેદવારે ભરવાપાત્ર નિયત અરજી ફી જાહેરાતમાં જણાવ્યા અનુસાર સ્ટેટ બેંક ઓફ ઇન્ડિયાની કોઈપણ શાખામાં નિયત થયેલ ચલણથી ભરી શકશે.

7. ઓનલાઇન અરજી કર્યા પછી કરેલ અરજીની પ્રિન્ટ આ વેબસાઇટ ઉપરથી ડાઉનલોડ કરી અરજીની પ્રિન્ટ મેળવી લેવાની રહેશે. અને સાચવણી કરી, જરૂર પડેથી રજુ કરવાની રહેશે.
8. ઓનલાઇન અરજી પત્રક તા.૨૦/૦૮/૨૦૧૪ થી સવારે ૧૧.૦૦ કલાકથી તા.૩૦/૦૮/૨૦૧૪ના રોજ ૨૩.૫૯ કલાક સુધી ભરી શકાશે.
9. ટપાલ કે કુરીયર મારફતે અરજી ફોર્મ સ્વીકારવામાં આવશે નહીં અને રદ થયેલા ગણાશે. આ કચેરીને પણ અરજીપત્રકો મોકલવા નહીં.
10. આ જાહેરાતનો હેતુ શિક્ષણ વિભાગના તા.૧૮/૦૪/૨૦૧૨ના જાહેરનામા ક્રમાંક:જીએચ/ એસએચ /૨/બીએમએસ/૧૧૦૯/૧૯૦૬/ગ તથા શિક્ષણ વિભાગના તા. ૦૨/૦૪/૨૦૧૩ જાહેરનામા ક્રમાંક: જીએચ/એસએચ/૬/એસએમએસ/૧૦૧૧/૨૫૮/ગ.૧ ની જોગવાઈઓનુસાર હાલ પસંદગી યાદી તેમજ પ્રતિક્ષાયાદી તૈયાર કરવાનો છે. મેરીટના આધારે ઉપરોક્ત જગ્યાઓ માટે ઉમેદવારોની પસંદગી કરવામાં આવશે.
11. સરકારી માધ્યમિક શાળાના શિક્ષણ સહાયકની ભરતી સંબંધે તમામ સુચનાઓ/ વિગતો વખતો વખત વેબસાઇટ પરથી જોવા મળી શકશે.
12. આ અંગે કોઇપણ મુંઝવણ હોય તો નજીકની જિલ્લા શિક્ષણાધિકારીશ્રીની કચેરીનો સંપર્ક કરી શકશો.
13. ઉમેદવારે મેળવેલ લાયકાત સંબંધી પ્રયત્નો અંગેના તમામ દાખલા તેમજ આધારો હાજર થતાં સમયે અવશ્ય રજુ કરવાના રહેશે.
14. ઉમેદવારે નિયત અરજીપત્રકમાં દર્શાવેલ કેટેગરી (જાતિ) નું સક્ષમ અધિકારીનું પ્રમાણપત્ર નિમણુંક થતા સમયે રજુ કરવાનું રહેશે. જેમાં કોઇપણ સંજોગોમાં પાછળથી કેટેગરી બદલવાની રજુઆત ગ્રાહ્ય રાખવામાં આવશે નહીં.
15. ઉમેદવારે ઓનલાઇન અરજીપત્રકમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને તેના પુરાવાઓ ભરતી પસંદગી સમિતિ/ખાતા/સંબંધિત શાળા દ્વારા માંગવામાં આવે ત્યારે અસલમાં રજુ કરવાના રહેશે. અન્યથા અરજી પત્રક જે તે તબક્કે રદ ગણવામાં આવશે.
16. કોઇ ઉમેદવારે બનાવટી દસ્તાવેજો રજુ કરીને કે દસ્તાવેજો સાથે ચેડા કરેલ માલુમ પડશે તો તેમની સામે નિયમાનુસાર શિસ્તવિષયક કાર્યવાહી કરવામાં આવશે.
17. જે ઉમેદવાર રાજ્ય બહારની યુનિવર્સિટીના લાયકાતના પ્રમાણપત્ર ધરાવતા હશે તેઓને નિમણુંક આપતા પહેલા જિલ્લા શિક્ષણાધિકારીશ્રીએ નિયમોનુસાર અસલ પ્રમાણપત્રોની ખરાઇ કર્યા પછી જ નિમણુંક માટે પાત્ર ઠરશે. જો લાયકાતના પ્રમાણપત્ર બનાવટી હશે તો નિયમોનુસાર શિક્ષાને પાત્ર ઠરશે. અને નિમણુંક મૂળ અસરથી રદ થશે.

18. જે ઉમેદવાર ઓનલાઇન અરજી કરતી વખતે ખોટી માહિતી આપશે તેમને ગેરલાયક ઠેરવવામાં આવશે. સરકારી શાળાઓમાં શિક્ષણ સહાયક અંગેની ભરતીની અરજી બાબતોમાં ઉમેદવારે શૈક્ષણિક અનુભવ અને માંગેલ તમામ માહિતી સાચી આપવાની રહેશે. જો ઉમેદવારે આપેલ માહિતી ખોટી , અધુરી અથવા ભુલભરેલી ઠરશે તો ભવિષ્યમાં ભરતી અને સેવાના કોઇપણ તબક્કે ગેરલાયક ઠેરવવામાં આવશે અને આ અંગે કોઇપણ પ્રકારની રજુઆત સ્વીકારવામાં આવશે નહીં.
19. સાચી માહિતી આપવાની સંપૂર્ણ જવાબદારી ઉમેદવારની રહેશે. અને કોઇપણ સંજોગોના કારણે કોઇપણ સંજોગોમાં ઉમેદવારે આપેલ માહિતી ખોટી, અધુરી કે ભુલભરેલી હશે તેના કારણે ઉમેદવારની પસંદગી ન થાય તો તેની સંપૂર્ણ જવાબદારી ઉમેદવારની રહેશે. જો માહિતી ખોટી, અધુરી, ભુલ ભરેલી હશે તો અરજી રદ થયેલ ગણાશે.
20. અરજદારે પોતાનું ઇ-મેઇલ આઇ.ડી. અને મોબાઇલ નંબર ફરજિયાત આપવાના રહેશે. અને ભરતી અંગેની પ્રક્રિયાની વખતો-વખતની જાણ અરજદારને એસ.એમ.એસ.થી કરવામાં આવશે. અને આ બાબતે અરજદારે જાતે એસ.એમ.એસ.ની ચકાસણી કરવાની રહેશે.
21. અરજીપત્ર ભરવા અંગેની ખોટી, અધુરી કે ભુલભરેલી માહિતી બાબતે સુચનાઓ ઉમેદવારે વાંચેલ છે. સુચનાઓ ઉમેદવાર સમજે છે. અને ઉમેદવારને બંધનકર્તા છે.
22. અરજદારોએ ભરેલ ફોર્મની પ્રિન્ટેડ નકલ મેળવી લઇ સંપૂર્ણ ચકાસણી કર્યા બાદ જ અરજી ફોર્મ ઓનલાઇન (ON LINE) સબમીટ (SUBMIT)કરવાનું રહેશે.
23. અરજદારે જે ફોર્મ ભરેલ છે તેના દરેક પાના ઉપર સહી કરી અને સુચના મળે ત્યારે રજુ કરવાનું રહેશે.
24. આ સમગ્ર ભરતી પ્રક્રિયા બાબતે શિક્ષણ વિભાગના તા.૧૮/૦૪/૨૦૧૨ના જાહેરનામા ક્રમાંક: જીએચ/ એસએચ/૨/બીએમએસ/૧૧૦૯/૧૯૦૬/ગ તથા શિક્ષણ વિભાગના તા. ૦૨/૦૪/૨૦૧૩ જાહેરનામા ક્રમાંક: જીએચ/એસએચ/૬/એસએમએસ/૧૦૧૧/૨૫૮/ગ.૧ ની જોગવાઈઓને આધીન રહેશે અને આ બાબતે પસંદગી સમિતિનો નિર્ણય આખરી ગણાશે.

(ઇ.પી.દેસાઇ)

સભ્ય સચિવ

ગુજરાત રાજ્ય માધ્યમિક અને ઉ.મા. શૈક્ષણિક સ્ટાફની ભરતી

માટેની પસંદગી સમિતિ અને સંયુક્ત શિક્ષણ

નિયામક(માધ્યમિક), કમિશનર, શાળાઓની કચેરી,

ગુ.રા., ગાંધીનગર.